

यू-टर्न लेते वक्त बजरी से भरे ट्रैलर से भिड़ी तेज रफ्तार बस, 8 घायल

जयपुर-सीकर हाईवे पर हरमाड़ा के नजदीक राजावास में हुआ हादसा

जयपुर। जयपुर-सीकर हाईवे पर राजावास में यू-टर्न लेते समय बजरी से भरे ट्रैलर में लोक परिवहन की बस का घुसी। टक्कर के दौरान पीछे आ रही कार भी बस से टकरा गई। हादसे में ट्रैलर और बस के ड्राइवर समेत 8 लोग घायल हो गए। हरमाड़ा थाना पुलिस ने घायलों को हाईवे एम्बुलेंस की मदद से हॉस्पिटल पहुंचाया। हादसे के बाद हाईवे पर लगे जाम को करीब एक घंटे की मशक्कत के बाद खुलवाया गया।

पुलिस ने बताया कि हादसा सुबह करीब 8:15 बजे राजावास पुलिसिया के पास हुआ। जयपुर से चोम्मी की ओर से जा रहे ट्रैलर ने अचानक राजावास पुलिसिया के पास

- हरमाड़ा पुलिस ने मौके पर पहुंचकर 8 घायलों को तुरंत हॉस्पिटल में भर्ती कराया
- हादसे के कारण हाईवे पर करीब 2 कि.मी. लंबा ट्रैफिक जाम लगा, एक घंटे की मशक्कत के बाद पुनः यातायात सुचारु हुआ

यू-टर्न ले लिया। इसी दौरान पीछे आ रही जयपुर से पिलानी जा रही लोक परिवहन की बस ट्रैलर में जा घुसी। हादसे के बाद बस में सवार लोगों में हड़कंप मच गया। तभी पीछे से आ रही एक कार भी ब्रेक नहीं लगने से बस से टकरा गई। सवारियों के चोखने-चिल्लाने सुनकर स्थानीय लोग दौड़े। सूचना पर

हरमाड़ा थाना पुलिस मौके पर पहुंची। पुलिस ने लोगों की मदद से बस से सवारियों को बाहर निकाला। हादसे में ट्रैलर व बस के ड्राइवर गंभीर घायल हो गए। बस में सवार 6 लोगों को भी गंभीर चोट आई। घायलों को हाईवे एम्बुलेंस की मदद से तुरंत अस्पताल में भर्ती कराया गया। घायल सजना देवी निवासी

नवलगढ़, पंकज जांगड़ निवासी नांगल पुलिसिया जयपुर, बनवारी लाल निवासी चाकसू, दिनेश निवासी सवाई माधोपुर, नीता मंडल निवासी कोलकाता, मेनुका दास निवासी कोलकाता, जितेंद्र सिंह निवासी रोड झोटवाड़ा और प्रीति गुर्जर निवासी जयपुर हैं। कार ड्राइवर सहित बस में अन्य सवारियों के मामूली चोट आई हैं। बीच हाईवे पर एकसीडेंट से ट्रैफिक जाम हो गया। हाईवे पर 2 किलोमीटर लंबा जाम लग गया। पुलिस ने क्रेन की मदद से क्षतिग्रस्त वाहनों को रोड किनारे करवाया। करीब एक घंटे की मशक्कत के बाद बाधित ट्रैफिक को चालू करवाया गया।

आठ पाक विस्थापितों को मिली भारतीय नागरिकता

जयपुर (कास)। अतिरिक्त जिला कलक्टर (प्रथम) दिनेश कुमार शर्मा ने मंगलवार को 8 पाक विस्थापित नागरिकों को भारतीय नागरिकता प्रदान की। इस अवसर पर दिनेश कुमार शर्मा, अतिरिक्त जिला कलक्टर (प्रथम) ने 47 वर्षीय निर्मला, 19 वर्षीय एश्वर राम, 28 वर्षीय खेतकुमार, 22 वर्षीय अजीत कुमार, 25 वर्षीय तानिया, 28 वर्षीय संतोष, 17 वर्षीय हरिवर्ति लाल और 18 वर्षीय जगदेश लाल पाक विस्थापित नागरिकों को भारतीय नागरिकता प्रमाण पत्र प्रदान करते हुये सभी को बधाई देते हुये जिम्मेदार भारतीय नागरिक बनने की शुभकामना भी दी। इस दौरान अतिरिक्त जिला कलक्टर (दक्षिण) मोहम्मद अबूबक भी उपस्थित रहे।

इस अवसर पर सभी पाक विस्थापित नागरिकों ने खुशी जाहिर करते हुये कहा कि उन्हें भारतीय होने पर गर्व है तथा अब वें सभी सरकारी योजनाओं का लाभ ले सकती हैं।

राज्यपाल से सांसद घनश्याम तिवाड़ी ने शिष्टाचार भेंट की



राज्यपाल कलराज मिश्र से मंगलवार को राज्यसभा के नवनिर्वाचित सदस्य घनश्याम तिवाड़ी ने राजभवन में मुलाकात की। इस दौरान उन्होंने राज्यपाल से कई मुद्दों पर चर्चा भी की।

आवासन आयुक्त पवन अरोड़ा को स्कॉच गोल्ड अवार्ड भेंट

जयपुर, (कास)। आवासन आयुक्त पवन अरोड़ा ने स्कॉच गोल्ड अवार्ड मिलने पर खुशी जताते हुए कहा कि राजस्थान हाऊसिंग बोर्ड के अफसरों और कर्मियों की मेहनत व कार्यकुशलता का ही परिणाम है कि आवासन मंडल को राष्ट्रीय स्तर पर एक के बाद एक निरन्तर अवार्ड और सम्मान प्राप्त हो रहे हैं। इससे आमजन में हाऊसिंग बोर्ड की प्रतिष्ठा फिर से कायम हुई है। उन्होंने स्कॉच गोल्ड अवार्ड मिलने पर पूरी टीम को बधाई दी है।



दरअसल मंगलवार शाम को आवासन अधिकारियों और कर्मचारियों की मौजूदगी में मुख्य अभियन्ता प्रथम के.सी. मीणा व उप आवासन आयुक्त प्रतीक श्रीवास्तव ने कर्मिष्ठर पवन अरोड़ा को स्कॉच गोल्ड अवार्ड भेंट किया। उल्लेखनीय है कि स्कॉच ग्रुप ने राजस्थान को हाऊसिंग सेक्टर में देश के अग्रणी राज्य के रूप में शामिल करते हुए आवासन मंडल को उसके द्वारा अर्जित सफलताओं, कायाकल्प तथा नवाचारों के कारण यह गोल्ड अवार्ड प्रदान किया

हाऊसिंग बोर्ड के मुख्य अभियन्ता के.सी. मीणा और उप आवासन आयुक्त प्रतीक श्रीवास्तव ने मंगलवार को कर्मिष्ठर पवन अरोड़ा को स्कॉच गोल्ड अवार्ड भेंट किया।

है। मुख्य अभियन्ता के.सी. मीणा और उप आवासन आयुक्त प्रतीक श्रीवास्तव ने यह अवार्ड शनिवार को दिल्ली के इंडिया हैबिटेड सेंटर में आयोजित समारोह में ग्रहण किया था। इससे पूर्व आवासन मंडल को मकान विक्रय में वर्ल्ड ब्रुक ऑफरिडॉस, नेशनल रियल एस्टेट डवलपमेंट कार्पोरेशन द्वारा

सम्मान तथा आई.बी.सी. जैसे कई अवार्ड मिल चुके हैं। इस अवसर पर सचिव संचिता विर्रोई, वित्तीय सलाहकार संजय शर्मा, मुख्य अभियन्ता जी.एस. बाघेला एवं मनोज गुप्ता, अन्य अधिकारी तथा राजस्थान आवासन बोर्ड कर्मचारी संघ के अध्यक्ष दशरथ कुमार सहित संघ के पदाधिकारी मौजूद थे।

ट्रांसजेंडर्स को कई सुविधाएं और आर्थिक सहायता देय : समित शर्मा

जयपुर (कास)। सामाजिक न्याय एवं अधिकारिता विभाग के शासन सचिव, डॉ. समित शर्मा ने बताया कि ट्रांसजेंडर समुदाय के व्यक्तियों के कल्याण व उत्थान के लिए 10 करोड़ रुपये के ट्रांसजेंडर उत्थान कोष का गठन किया गया है। कोष के तहत ट्रांसजेंडर समुदाय के व्यक्तियों को विभिन्न सुविधाएं एवं आर्थिक सहायता दी जाएगी। उन्होंने कहा कि कोष का उद्देश्य ट्रांसजेंडर समुदाय का समावेशी विकास करना है। मुख्यमंत्री द्वारा वित्तीय वर्ष 2021-22 में ट्रांसजेंडर उत्थान कोष के गठन की घोषणा की गई थी। ट्रांसजेंडर्स को विभिन्न समस्याओं के निस्तारण के लिए जयपुर, जोधपुर, अजमेर, उदयपुर, बीकानेर, कोटा व भरतपुर संभाग स्तर पर कार्डसिल कोष की व्यवस्था करेंगे। कोष से ट्रांसजेंडर समुदाय के व्यक्तियों के पढ़ाई से लेकर व्यवसाय करने की सुविधा मुहैया कराएंगे। पूर्व मैट्रिक-उत्तर मैट्रिक बच्चों के लिए छात्रवृत्ति, अनुसंधान भत्ता, फीस का पुनर्भरण तथा अगर घर से बाहर पढ़ाई करेंगे तो उनके मकान किराए हेतु भी आर्थिक सहायता देय है।

बहु के सेंट बर्नाड डॉंग ने किया सास पर हमला

वृद्धा की शिकायत पर पहुंची नगर निगम की टीम ने श्वान को पकड़ा

जयपुर (कास)। शहर के महावीर नगर स्थित गोविंद पथ पर मंगलवार को एक बुजुर्ग महिला की शिकायत पर नगर निगम की टीम पुलिस के साथ सेंट बर्नाड चर्चल के पालतू कुत्ते बाँब को लेने पहुंची। कुत्ते को पालने वाली सपना शर्मा इसमें नहीं ले जाने दे रही हैं। करीब आधे घंटे की मशक्कत के बाद नगर निगम की टीम कुत्ते को लेकर चली गई।

दरअसल, गोविंद पथ निवासी 80 वर्षीय बीना शर्मा ने निगम में शिकायत की थी कि उसके घर में बहू सपना शर्मा और बेटे मनीष शर्मा ने कुत्ता पाल रखा है, जो उसे 2 बार काट चुका है। अब तक 14 इंजेक्शन लग चुके हैं। मेरा घर में रहना मुश्किल हो गया है। बहू और बेटा कुत्ता घर में ही रखना चाहते हैं। मेरे दो और बेटे कुत्ते की वजह से परेशान हैं। पीड़िता ने 10 जून को बजाज नगर थाने में भी

- निगम कर्मचारियों ने लाइसेंस मांगा तो बहू ने आधे घंटे तक उनसे जिद-बहस की

शिकायत की थी। इस पर ग्रेटर निगम की टीम शाम को कुत्ते को लेने पहुंची। जहां सपना शर्मा से आधा घण्टे तक तकरार हुई। निगम अधिकारियों ने लाइसेंस मांगा, नहीं मिलने पर ले जाने की बात कही तो तकरार बढ़ गई। पुलिस के दखल के बाद कुत्ते को ले जाने दिया। मौके पर महिला एवं बाल विकास समिति की अध्यक्ष मीनाक्षी शर्मा भी पहुंची। उन्होंने बताया कि पीड़ित वृद्धा महावीर सौम्या गुर्जर से मिली थीं और उन्होंने तुरंत कार्रवाई के निर्देश दिए थे। गौरतलब है कि जयपुर में कुत्तों द्वारा लोगों को काटने की घटनाएं लगातार बढ़ रही हैं।

नाबालिग किशोरी से दुष्कर्म का प्रयास

जयपुर। बनीपार्क थाना इलाके में एक नाबालिग किशोरी से संबंध बनाने का दबाव बनाकर उसकी फोटो वायरल करने का मामला सामने आया है। पुलिस ने मामला दर्ज कर जांच में जुटी है।

पुलिस के अनुसार इलाके निवासी एक व्यक्ति ने मामला दर्ज करवाया है कि वह मजदूर करता है। करीब एक माह पहले वह मजदूर पर गया था और उसकी पत्नी किसी परिचित की शोकसभा में गई थी। इस दौरान 14 वर्षीय बेटी घर पर अकेली थी। पीड़ित का आरोप है पड़ोसी विजय वर्मा उसकी बेटी को किसी काम के बहाने अपने घर ले गया, जहां कमरा बंद कर परिवार को जान से मारने की धमकी देकर उसके साथ दुष्कर्म करने का प्रयास किया। इस दौरान उसने बेटी की अश्लील तस्वीरें खींच लीं। जैसे-तैसे पीड़िता वहां से भाग निकली। इसके बाद विजय लगातार बेटी पर शारीरिक संबंध बनाने का दबाव बनाता रहा और जब बेटी ने साफ-साफ इंकार कर दिया तो 19 जून को उसकी तस्वीरें सोशल मीडिया पर वायरल कर दीं। फोटोज के वायरल होने का पता चलने पर पीड़िता

- आरोपी ने अश्लील फोटो खींचकर सोशल मीडिया पर भी वायरल की

ने अपनी मां को आपबीती सुनाई। गुस्साए परिजनों ने थाने पहुंचकर आरोपित विजय के खिलाफ मामला दर्ज कराया। पुलिस मामला दर्ज कर जांच में जुटी है। इधर मालपुरा गेट थाना इलाके में महिला की अश्लील तस्वीरें खींचकर ब्लैकमेल कर शारीरिक संबंध बनाने का प्रयास किया है। पुलिस ने मामला दर्ज कर जांच में जुटी है। पुलिस ने बताया कि 31 वर्षीय महिला ने मामला दर्ज करवाया है कि परिचित रवि ठाकुर ने पूर्व में कुछ अश्लील तस्वीरें खींच ली थीं। अब वह लगातार उस पर शारीरिक संबंध बनाने का दबाव बना रहा है। इधर ब्रह्मपुरी थाना पुलिस ने शादी का झांसा देकर युवती से दुष्कर्म और ब्लैकमेल कर रुपए ऐंठने वाले आरोपित को गिरफ्तार किया है। फिलहाल आरोपित से पूछताछ की जा रही है।

7 किलो गांजे के साथ तस्करी करने वाला भी गिरफ्तार

जयपुर (कास)। पुलिस कमिश्नरेंट की एक्सपर्ट टीम ने ड्रग्स माफियाओं के खिलाफ कार्रवाई करते हुए 7 किलो गांजे के साथ तस्करी करने वाला भी गिरफ्तार किया है। आरोपी के कब्जे से करीब 7 किलो गांजा भी बरतार संभाग स्तर पर कार्डसिल कोष की व्यवस्था करेंगे। कोष से ट्रांसजेंडर समुदाय के व्यक्तियों के पढ़ाई से लेकर व्यवसाय करने की सुविधा मुहैया कराएंगे। पूर्व मैट्रिक-उत्तर मैट्रिक बच्चों के लिए छात्रवृत्ति, अनुसंधान भत्ता, फीस का पुनर्भरण तथा अगर घर से बाहर पढ़ाई करेंगे तो उनके मकान किराए हेतु भी आर्थिक सहायता देय है।

डोसीपी (उत्तर) परिसर देशमुख ने बताया कि जयपुर शहर में अवैध नशा तस्करी के खिलाफ चलाए जा रहे कार्रवाई में आगे बढ़ते हुए 7 किलो गांजा के साथ तस्करी करने वाला भी गिरफ्तार किया गया है। पुलिस ने मुखबिर से सूचना मिलने के बाद झोटवाड़ा में कार्रवाई करते हुए आरोपी तस्करी को दबोच लिया। पुलिस ने बताया कि गिरफ्तार आरोपी राहुल मालावत गांव सांसियों की दागी गोविन्दगढ़ जयपुर का रहने वाला है। पुलिस ने उसके कब्जे से 7 किलो गांजा और परिवहन के लिए काम में ली गई कार जब्त कर ली है। पुलिस आरोपी से पूछताछ कर यह पता लगाने का प्रयास कर रही है कि वह गांजा कहाँ से लेकर आया था और यहाँ किन लोगों को सप्लाई किया करता था।

चारदीवारी में नाला सफाई में लापरवाही पर निगम के दो इंजीनियर्स पर सख्ती

जयपुर (कास)। जयपुर चारदीवारी के बरसाली नालों की सफाई अवरक्षित में है। बार-बार चेताने के बावजूद हैरिटेज नगर निगम की इंजीनियरिंग विंग नाला सफाई को नजरअंदाज करती रही। जिसका खामियाजा प्रो-मानसू की बारिश में लोगों को भुगतान पड़ा। कलक्टर की ग्राउंड रिपोर्ट के बाद हैरिटेज निगम आयुक्त अवधेश मीणा ने शहर के नालों की सफाई की जांच करवाई। इस दौरान सफाई कार्य एवं कचरा प्रबंधन मामले में घोर लापरवाही सामने आई। जिसके बाद आयुक्त ने तुरंत हवामहल-आमेर जोन के अधिशाषी अभियंता मधुसूदन गैना को कारण बताओ नोटिस और कनिष्ठ अभियंता विजय शर्मा को 17 सीसीए की चांशरीट थमाई है।

आयुक्त ने बताया कि सोमवार को नालों की सफाई का निरीक्षण किया गया था। निरीक्षण के दौरान मुख्य रूप से दिल्ली रोड स्थित संकट मोचन हनुमान मन्दिर के पास

- हैरिटेज निगम आयुक्त अवधेश मीणा ने हवामहल-आमेर जोन के जेईएन विजय शर्मा को चांशरीट, एक्सईएन मधुसूदन गैना को कारण बताओ नोटिस थमाया

स्थित नाला, आमेर रोड पर एयरफोर्स के पास स्थित नाला, रेनवॉ रेस्टोरेन्ट के पास स्थित नाले की सफाई संतोषजनक नहीं पायी गई। यहाँ कचरे के ढेर मिले। नाले कचरे से भरे हुए थे। कनिष्ठ अभियंता विजय शर्मा द्वारा राजकीय कर्तव्यों के प्रति घोर उदासीनता बरती गई है और उच्चाधिकारियों के आदेशों की अवहेलना की गई है। साथ ही अपने उत्तरदायित्वों का भली भाँति निर्वहन नहीं किया गया है।

प्रदेश में 114 नए कोरोना मरीज मिले, 82 रोगी रिकवर हुए

जयपुर (कास)। राज्य में नए कोरोना संक्रमितों की संख्या में उतार-चढ़ाव का सिलसिला जारी है। मंगलवार को एक बार थोड़ी वृद्धि के साथ 114 नए संक्रमित मरीज मिले हैं, जबकि 82 रोगी इस बीमारी से ठीक भी हुए हैं। प्रदेश में अब एक्टिव केस भी बढ़कर 708 हो चुके हैं।

चिकित्सा एवं स्वास्थ्य विभाग की ओर से जारी रिपोर्ट के मुताबिक मंगलवार को प्रदेश के 14 जिलों में नए मामले मिले हैं। इनमें सबसे ज्यादा 39 मरीज जयपुर में ही सामने आए हैं। इसके अलावा बीकानेर में 25, अजमेर और जोधपुर में 9-9, नागौर में 7, अजमेर में 5, सीकर में 4, भीलवाड़ा, चूरू और गंगानगर में 3-3, राजसमंद और जालौर में 2-2 तथा झालावाड़ में एक संक्रमित सामने आया है। जयपुर में मिले 39 मामलों के साथ इस दिन यहाँ 30 संक्रमित ठीक भी हुए हैं। अब यहाँ 297 एक्टिव केस हैं।

इस बीच मंगलवार को यहाँ वैशाली नगर में 9 मामले सामने आए हैं। मालवीय नगर में 6, जगतपुरा और मानसरोवर में 4-4, बनीपार्क, सी स्क्रीम, गोपालपुरा में 2-2 तथा बापू नगर, सिविल लाइन्स, दुर्गापुरा, गांधी नगर, झालाना डूंगरी, मुरलीपुरा, रामगंज, रावण गेट और सांभर में एक-एक संक्रमित मिला है। एक मरीज का पता नहीं नहीं लिखवाया गया है।

पीतल से सोना बनाने का झांसा युवक से 6 लाख रुपये ठगे

आरोपी ने विदेश तक धंधा होने और पार्टनर बनाने का वादा करके पीड़ित को फंसाया था

जयपुर (कास)। पांकरोटा थाना इलाके में पीतल से सोना बनाने का झांसा देकर एक युवक से 6 लाख रुपये ठगने का मामला सामने आया है। इस संबंध में पीड़ित की ओर से थाने में ठगी का मामला दर्ज करवाया है। पुलिस ने मामला दर्ज कर जांच में जुटी है।

पुलिस ने बताया कि मुंडिया रामसर निवासी भैराराम ने मामला दर्ज करवाया है कि उसके जानकार रामप्रकाश मीणा ने जनवरी 2022 में उसकी मुलाकात मोहम्मद सलीम से करवाई थी। जहाँ मोहम्मद सलीम ने पीड़ित भैराराम को बताया कि वह पीतल से सोना बना कर विदेश में बेचने का काम करता है और विदेश से चोरी-छिपे सस्ता सोना खरीद कर उसे भारत में ऊँची कीमत पर बेचने का काम करता है। इसके बाद आरोपित ने पीड़ित को विदेश से सस्ता सोना खरीद कर उसे भारत में बेचकर मोटा मुनाफा कमाने का झांसा दिया। इस पर पीड़ित उसकी बातों में आ गया और विदेश से सस्ता सोना खरीदने के लिए उसे 6 लाख रुपए दे दिए। साथ ही आरोपित मोहम्मद सलीम ने मोटा मुनाफा कमाकर देने के साथ ही व्यापार में पार्टनर बनाने का भी झांसा दिया। पीड़ित का आरोप है कि दिए गए 6 लाख रुपये की राशि लेने के 4 महीने बाद तक न तो मूल राशि लौटाई

- जब मुनाफा और रकम दोनों नहीं मिली तो पीड़ित ने थाने पहुंचकर मामला दर्ज कराया

गई और न ही कोई मुनाफा दिया गया। इस पर पीड़ित ने आरोपित मोहम्मद सलीम से संपर्क कर जब 6 लाख रुपए वापस लौटाने के लिए कहा तो उसने उसे तीन-तीन लाख रुपए के दो चेक भरकर थमा दिए। जब पीड़ित ने दोनों चेक बैंक में लगाए तो अकाउंट में राशि नहीं होने का हवाला देकर उसे बैंक की ओर से अनादरित कर दिया गया। इसके बाद फिर से मोहम्मद सलीम से संपर्क किया तो उसने कुछ ही दिन में नकद राशि का भुगतान ब्याज सहित करने की बात कही। जिसके बाद में आरोपित ने पीड़ित का फोन उठाना बंद कर दिया। अपने स्तर में जब पीड़ित ने जांच पड़ताल की तो पता चला कि आरोपित मोहम्मद सलीम एक फर्जी व्यक्ति है, जो कि पीतल से सोना बनाने का झांसा देकर कई लोगों से रुपए ऐंठ चुका है। इस पर पीड़ित पुलिस थाने पहुंचा और आरोपित मोहम्मद सलीम के खिलाफ ठगी का मामला दर्ज करवाया। फिलहाल पुलिस जांच में जुटी है।

सार-समाचार स्वेजफार्म पार्क में सामूहिक योगाभ्यास



जयपुर, (कास)। अंतर्राष्ट्रीय योग दिवस के अवसर पर रामनगर विस्तार के स्वेज फार्म पार्क में सामूहिक योगाभ्यास किया गया। सैकड़ों लोगों को योगाचार्य रामबाबू अग्रवाल ने योगिक क्रियाओं व योगसन करवाये। महेश अग्रवाल ने जीवन में योग के महत्व की जानकारी दी। इस अवसर पर अध्यक्ष देवीसिंह नरूका ने बताया कि योगाभ्यास से व्यक्ति स्वस्थ रहता है तथा नियमित रूप से योगाभ्यास से मधुमेह, हृदय रोग, घुटनों का दर्द आदि रोगों का उपचार किया जा सकता है। उल्लेखनीय है कि योगाचार्य रामबाबू अग्रवाल गत 20 वर्षों से स्वेजफार्म पार्क में प्रातः निःशुल्क योगाभ्यास करा रहे हैं।

द पैलेस स्कूल में मनाया योग दिवस

जयपुर (कास)। आजादी का अमृत महोत्सव के अन्तर्गत द पैलेस स्कूल, सिटी पैलेस, जयपुर के सर्वतोभद्र परिसर में अंतर्राष्ट्रीय योग दिवस मनाया गया। मानसिक स्वास्थ्य का उत्प्रेरक होने के कारण योग मन और शरीर को एकता का प्रतीक है। स्कूल के योग विशेषज्ञों द्वारा विभिन्न आसनों का अभ्यास करवाया गया। उन्होंने इस अवसर पर इन आसनों के फायदे भी बताए। कार्यक्रम में विद्यालय के विद्यार्थियों व विद्यालय के अध्यापक-अध्यापिकाओं ने भाग लिया। कार्यक्रम का समापन महाराजा सवाई मानसिंह द्वितीय संग्रहालय न्यास की एजीक्यूटिव ट्रस्टी रमा दत्त के संबोधन के साथ हुआ। इस अवसर पर विद्यालय प्राचार्या उर्वशी वर्मन ने जीवन में स्वस्थ रहने के लिए नियमित रूप से योग का अभ्यास करने के महत्व को बताया। यह कार्यक्रम आर्ट ऑफ लिविंग की ओर से करवाया गया था। मीडिया कार्डिनैटर आभा पाराशर ने बताया कि बसंत कुमार द्वारा योग, प्राणायाम, ध्यान के साथ हाथ्य योग भी करवाया गया। करीब 70 लोगों ने कार्यक्रम का लाभ उठाया जिसमें 15 से 60 साल तक के लोगों ने भाग लिया। सभी ने कार्यक्रम की सराहना की और योग को दिनचर्या में शामिल करने का प्राण लिया।

बाल तस्करी से मुक्त कराए 50 बच्चे

जयपुर (कास)। जयपुर जिला कलक्टर राजन विशाल ने बताया कि बाल श्रम उन्मूलन सप्ताह के दौरान जिले में बाल श्रम एवं मानव तस्करी से 50 बच्चों को मुक्त कराया गया है। बाल श्रम अगर कहीं भी हो रहा है तो आमजन 1098/100 एवं पेंसिल पोर्टल पर भी शिकायत कर सकता है। विशाल ने बताया कि सप्ताह के दौरान बाल श्रम उन्मूलन से सम्बंधित विभिन्न गतिविधियाँ, रेस्क्यू अभियान एवं जागरूकता कार्यक्रमों का आयोजन किया गया। इस दौरान रेस्क्यू अभियान में विशेष टीम का गठन किया गया जिसके द्वारा शास्त्रीनगर, पट्टा बस्ती, रामगंज, विश्वकर्मा, कोटपूतली, जयसिंह पूरा खोर एवं गलता गेट थाना क्षेत्र से 50 बाल श्रमिकों को मुक्त कराया गया। सम्बंधित थाना अधिकारी द्वारा बच्चों को कार्डसिलिंग के बाद प्रथम सूचना रिपोर्ट दर्ज करते हुए दोधियों को गिरफ्तार किया गया। जिला बाल संरक्षण इकाई के सहायक निदेशक रोहित जैन ने बताया कि अभियान के तहत मुक्त कराए गए 71 बच्चों को सोमवार को विशेष टीम का गठन कर स्पेशल ट्रेन के माध्यम से उनके गृह राज्य बिहार भिजवाया गया। सभी बच्चों का पुनर्वास सुनिश्चित करने के लिए डिजिटल रिकॉर्ड तैयार कर बैंक खाता खुलवाया है।

योग के महत्व से अवगत कराया

जयपुर। जयपुर. एस. एस. जैन सुबोध पीजी महिला महाविद्यालय की एन एस एस व आर आर सी इकाइयों द्वारा अंतर्राष्ट्रीय योग दिवस पर छात्राओं को योग के महत्व से अवगत कराया। इस अवसर पर विशेष अतिथि योग प्रशिक्षिका कृष्णा दगडी (फाउंडर योगा विद हरे कृष्णा) ने योग के विभिन्न आसनों की जानकारी दी। प्राचार्य डॉ.रेणु जोशी ने उनका स्वागत किया तथा छात्राओं को योग के महत्व व भारतीय सनातन धर्म में निरंतर किए जाने वाले योग के बारे में अवगत किया। कार्यक्रम के दौरान प्राचार्या डॉ.रेणु जोशी, उपप्राचार्या डॉ. इंदु शर्मा और अन्य स्टाफ सदस्यों ने भी छात्राओं के साथ योग प्रशिक्षण का लाभ उठाया।

सड़क सीमा से अतिक्रमण हटाये

जयपुर। जेडीए के प्रवर्तन दस्ते ने मंगलवार को सड़क सीमा में आ रहे अतिक्रमणों पर बुलडोजर चलाया। 80 फीट रोड, महेश नगर से सरकारी स्कूल करतापुरा पुलिसिया तक 60 फीट रोड सीमा के अत्यधिक अतिक्रमण होने पर अतिक्रमणों बाउण्ड्रीवाल, दुकान, लेटबाथ, टॉनशेड आदि को ध्वस्त किया। मुख्य नियंत्रक प्रवर्तन रघुवीर सैनी ने बताया कि 12 अतिक्रमणों को जेडीए एक्ट के तहत अप्रैल में नोटिस दिया था। जिसकी पालना नहीं की गई। सात अतिक्रमणों द्वारा अपीलीय अधिकरण जेडीए से स्थगन आदेश प्राप्त किया हुआ है। जेडीए द्वारा प्रभावी पक्ष रखा जाकर स्थगन खारिज करवाकर कार्रवाई की गई। यहाँ सड़क पर 15 फीट तक अतिक्रमण कर लिया गया था। जेडीए ने 3 मकानों की बाउण्ड्रीवाल, 5 टॉनशेड/मैका केटरी, 3 बाथरूम, 12 दुकाने, 6 चबूतरे व अन्य अवैध निर्माण-अतिक्रमण तोड़े।

युवक पर चाकू से जानलेवा हमला

जयपुर (कास)। मालपुरा गेट थाना इलाके में युवक का अपहरण कर उस पर चाकू से जानलेवा हमला करने का मामला सामने आया है। पुलिस ने पीड़ित के बयानों के आधार पर मामला दर्ज कर जांच में जुटी है। पुलिस ने बताया गांव लालया का बास महापुरा निवासी बाबूलाल जाट ने मामला दर्ज करवाते हुए आरोप लगाया है कि 8 जून की रात सुरेश चौधरी, रमेश चौधरी, जीतू और हंसराज कार में उसका अपहरण कर ले गए और सुनसान जगह पर मारपीट कर चाकू से हमला कर दिया। पुलिस मामले की जांच में जुटी है।